

READER - III

[SAMSKRITA TRITEEYADARSA]

वि न्द ते

॥ विन्दते ॥

अमृतपुरा ॥



Sanskrit Study Made Easy Series

A Reformed Series of Four Illustrated Sanskrit Readers.
With Grammatical Conversational Exercises,
Glossary etc.,
For a Pleasant & Quick Study of Sanskrit.

Most widely used throughout India and Foreign Countries
Viz : Ceylon, Siam, Bangkok, Germany, Italy, Australia,
California, San Francisco etc.

AND SELECTED BY THE EMBASSY OF INDIA
*and The Ministry of Education and Scientific
Research of Govt. of India for Presentation to
Foreign Students of Sanskrit.*

अनुक्रमणिका—CONTENTS

पाठः		पृष्ठम्
भारतदेशीयगीतम्		ii
Do. English Translation		iii
१. सरस्वती प्रार्थना	(पद्यपाठः)	१
२. सगरमहाराजः		६
३. राजर्षिः भगीरथः		११
४. हरिणः		१६
५. विडालः क्रोष्टा च	(पद्यपाठः)	१९
६. श्रीकण्ठः शितिकण्ठश्च		२२
७. काष्ठविक्रेता कुठारश्च		२७
८. अपरिचित सौहार्दे दोषः		३०
९. महाकवि कालिदासस्य सूक्तयः	(पद्यपाठः)	३५
१०. पत्रिकालेखनम्		३८
११. अयः		४३
१२. मैत्री	(पद्यपाठः)	४६
१३. गुरुभक्तिमहिमा		४९
१४. कालिदासस्य गुरुः—प्रथमो भागः		५४
१५. „ —द्वितीयो : . . .		५९

॥ श्रीरामजयम् ॥

॥ विद्यया विन्दते अमृतम् ॥

॥ संस्कृततृतीयादर्शः ॥



१. सरस्वती प्रार्थना

शारदा शारदाम्भोजवदना वदनाम्बुजे ।

सर्वदा सर्वदाऽस्माकं सन्निधि सन्निधि क्रियात् ॥ १

सुरासुरासेवितपादपङ्कजा करे विराजत्कमनीयपुस्तका ।

विरिच्छिपत्नी कमलासनस्थिता सरस्वती नृत्यतु वाचि मे सदा ॥

माणिक्यवीणामुपलालशन्तीं

मदालसां मञ्जुलवाग्विलासाम् ।

माहेन्द्रनीलघुतिकोमलाङ्गीं

मातङ्गकन्यां मनसा स्मरामि ॥

३

श्रीमच्चन्दनचर्चितोजज्वलवपुः शुक्ळाम्बरा मछिका-

मालालालितकुन्तला प्रविलसन्मुक्तावलीशोभिता ।

सर्वज्ञाननिधानपुस्तकधरा रुद्राक्षमालाङ्कृता

वाग्देवी वदनाम्बुजे वसतु मे त्रैलोक्यमाता शुभा ॥ ४

या कुन्देन्दुतुषारहारधबला या शुभ्रवस्त्रावृता

या वीणावरदण्डमण्डितकरा या श्वेतपद्मासना ।

या ब्रह्माच्युतशङ्करप्रभृतिभिर्देवैः सदा पूजिता

सा मां पातु सरस्वती भगवती निशेषजाड्यापहा ॥ ५

दीर्भिर्युक्ता चतुर्भिः स्फटिकमणिमयीमक्षमालां दधाना

हस्तेनैकेन पद्मं सितमपि च शुकं पुस्तकं चापरेण ।

भासा कुन्देन्दुशङ्खस्फटिकमणिनिभा भासमानाऽसमाना

सा मे वाग्देवतेयं निवसतु वदने सर्वदा सुप्रसन्ना ॥ ६

१) प्रश्ना:—१. सरस्वत्याः वदनं पादपङ्कजं च कीदृशे ?

२. सरस्वत्याः स्वरूपं महिमानं च स्ववाक्यैः संक्षिप्य
वर्णयत. ३. सा चतुर्भिर्देवैः कानि वस्तूनि धरति १

२) प्रयोगं विपरिणमयत—

१. विरिश्चिपत्नी सरस्वती सदा मे वाचि नृत्यतु ।
२. ऐलोक्यमाता वाग्देवी मम वदनाम्बुजे वसतु ।
३. निःशेषजाड्यापहा भगवती सरस्वती मां पातु ।

३) निर्दिष्टानां धातूनां शत्रन्तैः शानजन्तैर्वा (Present Participles) रूपैः वाक्यानि पूरयत—

१. सरस्वतीं माणिक्यवीणां (वाद्) ...गायति ।
२. वाग्देवता मे निःशेषं जाड्यं (अपहन्)....वाचि नृत्यतु ।
३. अनुपमया भासा (भासू)....सरस्वती मे जिह्वायां वसतु ॥

४) तत्पुरुषसमासः —

विग्रहवाक्यम् समासः

१. मदेन अलसा = मदालसा ।
२. विरिश्चैः पत्नी = विरिश्चिपत्नी ।
३. वाचः देवता = वाग्देवता ॥

५) कृत् प्रत्ययान्ताः (Verbal Derivatives)—

स्मृ to remember = (स्मरति) स्मृतः, स्मृतवान्, स्मरन्,
स्मर्यमाणः, स्मृत्वा, विस्मृत्य, स्मर्तुम्, स्मरणीयम्,
स्मर्तव्यम् ॥

६) पर्यायाः—

सरस्वती ७—ब्राह्मी गीर्भारती वार्णी शारदा वाङ् सरस्वती ।

वचः ६—व्याहार उक्तिर्लिपिं भाषितं वचनं वचः ।

वीणा ३—विपश्ची वल्लुकी वीणा ॥

शारदा / the goddess
of learning

शारदा a autumnal

अम्भोज }
अम्बुज } " a lotus

सर्वदा in. always

सर्वदा a. f. bestower of all desired objects	मञ्जुल a. agreeable
सन्धिधि m. a great treasure	माहेन्द्रनील n an emerald
सन्धिधि m. presence	द्युति f. lustre
आसेवित p p p. attended on all sides	चन्दनवर्चित a. besmeared with sandal paste
शारपङ्कज n the lotus-feet	कुन्तल m. hair of head
विरिञ्चि } m ब्रह्मन् [lute विरिञ्चि]	तुषार m. snow
माणिक्यदीणा f. a ruby-	जाड्यापहा a. f. she who wards off dullness
उपलालयन्ती pr. a. p. playing on	सित a. white
	भासमाना a. f. shining
	असमाना a. f. matchless.

ABBREVIATIONS USED

N. Noun विशेष्यम्	ppp. Past Passive
a. Adjective विशेषणम् (can be used in 3 genders)	Participle कप्रत्ययान्तः
m. Masculine पुलिङ्गम्	p. a. p. Past Active-Participle कवतुप्रत्ययान्तः
f. Feminine स्त्रीलिङ्गम्	pr. a. p. Present Active-Participle शतुप्रत्ययान्तः
n. Neuter नपुंसकलिङ्गम्	or शानचू प्रत्ययान्तः
P. Parasmaipadi परस्मैपदी	pr. p. p. Present Passive Potential कर्मणि
A. Atmanepadi आत्मनेपदी	शानचू प्रत्ययान्तः
U. Ubhayapadi उभयपदी	pt. p. Potential Parti-
in Indeclinable अव्ययम्	ciple कृत्यप्रत्ययान्तः

कुदन्ता:- Verbal Derivatives-(Ex: Root - कु to do)

Name of Participle	Root with affix	Derivative	Meaning
1. Past Passive	(कु + त)	कृतः:	has been done
2. Past Active	(कु + तवत्)	कृतव्यान्	has done
3. Present Active	(कु + अत्)	कृत्यम्	Is doing
4. Present Passive	(कु + यमानः)	क्रियमाणः	Is being done
5. Indeclinable Past (without Preposition)	(कु + त्वा)	कृतव्या	having done
6. Do (with Preposition)	(उप + कु+य)	उपकृत्य	having helped
7. Infinitive of Purpose	(कु + तुं)	कर्तुं	to do
8. Potential	{ कु + तव्य ; अनीय or य }	{ कर्तव्यम् करणीयम् or कार्यम् }	{ has to do } has to do

Note:—1 to 4 and 8 are declinables and can be used in all 3 Genders.

संस्कृततृतीयादर्शे

२. सगरमहाराजः

अयोध्याधिपतिः शूरः पूर्वमासीन्नराधिपः ।

सगरो नाम धर्मात्मा प्रजाकामः स चाप्रजाः ॥

—श्रीमद्भाल्मीकिरामायणे वालकाण्डे सर्गः ३८—२

आसीदयोध्यायां सूर्यवंशीयः धर्मात्मा शूरः सगरो नाम
महाराजः, यः खलु सागराम्बरां विश्वम्भरां प्रीत्या शासत्
प्रजानामनुरागस्य पात्रतामगमत् । तस्य केशिनी सुमतिश्वेति द्वे
भार्ये अभूताम् । तयोः केशिन्यामसमञ्जाख्य एकः पुत्रः
समजनि । सुमतिस्त्वेकं गर्भपिण्डमसोष्ट । विदारिते च तस्मिन्
पिण्डे पृष्ठिपहस्ताणि पुत्रास्ततो विनिस्सृताः । ते सर्वे शस्त्रविद्या-
यामश्वागोहणे त्रय्यामान्वीक्षिक्यां वार्तायां दण्डनीतौ च परं
प्रावीण्यमुपगताः । कालेन रूपयौवनशालिनः समवर्धन्त ॥

तत्र यः केशिन्यास्तनयोऽपमञ्जः स दुर्मतिर्दुर्गचारः
प्रजानामहितश्च यन्नपमञ्जम एवासीत् । अतः स पित्रा
राज्यान्निष्कासितः । अंशुमान् नाम तस्यान्यजन्मतु साधुवृत्तः
सुधांशुरिव प्रमोदं जनयन् जनतायाः प्रीतिपात्रमभूत् ॥

धीरैः शूरैश्च बहुसङ्घर्षैः पुत्रैः परिवृतैः म गजा परमा-
नन्दमविन्दित । एकदा म महाराजो महता विभवेन शतं यज्ञान्
कर्तुमुशक्रमत । निर्वर्तितास्तेन निर्विघ्नमेकोनशतं यागाः ।
आवधे च शतमे मखे 'सगरोऽयं शतमखो भूत्या स्वकीयं

‘वदमपहरिष्यति’ इति भिया वासवः सद्य एव रक्षोरुपेणागत्य
यज्ञियमश्चं हठादाकृष्य रसातलमनैषीत् ॥

तेन पर्याकुलः सगरस्तद्वेषणाय षष्ठिमहस्ताणि पुत्राना-
दिक्षत् । ते च भुवं परिभ्रम्य तुरगमलभमानाः पातालं प्रवि-
विक्षवः क्षितिमखानिषुः । सगरतनयैः खातानि गर्तान्येव
सम्प्रति सागरत्वे । प्रयन्ते ॥

तेनैव मार्गे ए सगरपुत्राः पातालं प्रावेश्य तत्र घोरे तपसि
वर्तमानस्य महेषोः कपिलः यान्तिके चरन्तं स्वीयं यज्ञाश्वमद्राक्षुः ।
इद्या चायमेवासनाकमश्वस्य हर्तेति भाषभाणास्ते खनित्राणि
लाङ्गलानि च दधतस्तमभ्यधावन् । तदवलोक्य क्रुद्धो महर्षि-
स्तान् शापाग्निना भस्मसादकार्षीत् ॥

ततः सवतनयांश्चिरमनागतान् वीक्ष्य विषणो नरपति-
स्तेषामन्वेषणाय नप्तारमंशुमन्तं प्राहिणोत् । स च भुवं परि-
भ्रम्य पातालं प्रविष्टः पथि गच्छन् यदच्छया सगरतनयानाँ
मातुलं खगेन्द्रमद्राक्षीत् । अप्राक्षीच तं तेषां वृत्तान्तम् ।
कपिलेन भस्मीकृतान् सगरसुतान् यज्ञियमश्चं च खगेन्द्रस्तस्मै
दर्शयामास ॥

तदवलोक्य शोकाकुलं पितृव्याणां तर्पणाय सलिलमन्वेष्टु
अवृत्तमंशुमन्तं सुपर्णोऽभ्यधात्-वत्स ! कपिलरूपेणावतीर्णस्य
भगवत् एवायं व्यापारः । नात्र शोकः कार्यः । अपि चैतेषां

लौकिकेनाभ्युपार्थं तर्पणं न युक्तम् । या खलु हिमवतो ज्येष्ठा
शुक्री गङ्गा नाम तस्याः क्षितिमानीतायाः सलिलेन तर्पणीय ।
एते महात्मानः । अतस्तु गङ्गामानीय निवर्तस्व 'इति ॥

तन्निशम्याशुभास्तुरगमानीय सगरायार्पयित्वा पितृव्याणां
वृत्तान्तं खगेश्वरस्य वचनं च तस्मै व्यजिज्ञपत् । सगरश्च तच्छुत्वा
शोकापन्नोऽप्यारब्धं यज्ञं परिसमाप्य गङ्गाया आनयने परं
यत्तमाधात् । परं तु स भग्नोद्यमः परितप्यमानः कालेन
दिवमरुक्षत् ।

तदनु तद्वंशीयाः परमसाहसिका दिलीपादयो राजानः
दुरधुनीं भुवमवतारयितुं यावज्जीवं प्रायतिष्ठत । तेऽपि
विफलोद्यमा अभूत्वन् ॥

- १) प्रश्नाः—१. सगरात्मजानामुत्पत्तिं वर्णयत । २. कस्य यज्ञिय-
मश्वं कः किं निमित्तं रसातलमनैषीत् ? ३. सगरात्मजास्त-
दन्वेषणाय किमकुर्वन् ? ४. कः कस्य हेतोस्तान् भस्म-
सादकार्षीत् ? ५. अंशुमान् कः ? ६. तेन कथं यज्ञियोऽश्वः
प्रत्यानीतः ? ७. गङ्गायाः आनयनाथं के यत्तमादधुः ?
८. तेषां यत्तः कीदर्शोऽभूत् ?

- २) असोष्ट, अजनि, अनैषीत्, अदिक्षत्, अद्राशुःः अप्राक्षीत्,
अभ्यधात्, आरुक्षत्-एषां लटि लडि च रूपाणि निर्दिशत ॥

३) शत्रन्तैः रूपैः वाक्यानि पूरयत—

१. गुरवः शिष्यान् धर्मम् (अनुशास्)....सन्मार्गं नयन्ति ।
२. बालिकाः पुस्तकानि (धा)...पाठालयं ब्रजन्ति ।
३. राजानः पुरा धरां (भ्रु)...प्रजा आनन्द्यामासुः ।
४. बालाः श्वभ्यो (भी)...सुदूरं पलायन्ते ।
५. पक्षिणस्तण्डुलकणान् (दा)...स्वशावकान् पोषयन्ति ॥

४) तत्पुरुषसमासः—

<u>विप्रहवाक्यम्</u>	<u>समासः</u>
----------------------	--------------

१. शोकम् आपन्नः = शोकापन्नः ।
२. शोकेन आकुलः = शोकाकुलः ।
३. सगरस्य पुत्राः = सगरपुत्राः ।
४. नगरे वासः = नगरवासः ॥

५) पद्याः —

गरुडः १—गरुत्मान् गरुडस्ताह्यो वैनतेयः खगेश्वरः ।
नागान्तको विष्णुरथः सुपर्णः पञ्चगाशनः ॥

३) कृत्प्रत्ययान्ताः —

१. शासू to command=(शास्ति) शिष्टः, शिष्टवान्, शासत्, शिष्यमाणः, शिष्टा, शासित्वा, आशास्य, शासितुम्, शासनीयम्, शासितव्यम्, शिष्यम् ।
२. खन् to dig=(खनति) खातः, खातवान्, खनन्, खन्यमानः, खात्वा, खनिवा, निखाय, खनितुम्, खननीयम्, खनितव्यम्, खेयम् ।

३. दिश् to grant=(दिशति) दिष्टः, दिष्टवान्, दिशन्,
दिश्यमानः, दिष्टवा, आदिश्य, देष्टुम्, देशनीयम्,
देष्टव्यम्, देश्यम् ॥

विश्वभरा f the earth	प्राचीण्य n proficiency
विदारित vpp. split open	असमज्जस a unfit
शास्त्रविद्या / Science of arms	निष्कासित ppp. expelled
अश्वारोहण n horse- riding	साधुवृत्त a well condu- cted and also of round shape
ऋग्वी f the three Vedas	पर्यकुल a perturbed
—ऋग्, यजुस्, सामन्	प्रविविश्वु a desirous of
अन्वीक्षिकी f तर्कशास्त्र Metaphysics	खात ppp. dug [entering गर्त n a pit
वार्ता f. business, trade	खनित n a spade
दण्डनीति f administra- tion of justice	लाङ्गल n a plough
	खरोन्द्र m गरुड



३. राजर्षिः भगीरथः

भगीरथस्तु राजर्षिः धार्मिको ग्युनन्दन ।

मन्त्रिष्वाधाय तद्राज्यं गङ्गावतरणे रतः ॥

—श्रीमद्भाल्मीकिरामायणे बालकाण्डे सर्गः ४२—११

अथ गच्छति काले तस्मिन्नेव सूर्यवंशे भगीरथो नाम
राजर्षिः जड्हे । स च स्ववंशीयानां सगरात्मजानां इत्तान्तेन
नितान्तं सन्तप्तो राज्यधुरां सचिवेषु निक्षिप्य स्वयं गङ्गानय-
नाय चिरमूर्ध्ववाहुर्मासाहारश्च भूत्वा घोरं तपोऽतप्यत ॥

वर्षमहस्यान्ते च प्रीतो भगवान् पद्मयोनिस्तस्य पुरस्ता-
दाविर्भूय—‘राजन् ! इक्षवाकुकुलभूषामणे ! साहसिन् !
प्रीतोऽस्मि । वरं वृणीष्व’—इत्यवोचत् । भगीरथश्च ग्राङ्ग-
लिर्भगवन्तमृपस्थाय—‘भोः ! करुणानिधे ! परमेष्ठिन् !
चिराद् खलु भस्मीभूता मे प्रपितामहा निरुद्धकाः क्लिश्यन्ते ।
तेषां च तर्पणाय यथा भगवतीं व्योमगङ्गां भुवमानेतुं प्रभवेयं
तथा मामनुगृहाण’—इति प्रार्थयत ॥

तच्छ्रुत्वा प्रीतः पद्मयोनिः—राजन् ! कलिष्यति ते
मनोरथः । किन्तु सुदुस्महेन वेगेनावतरन्ती सा भुवं प्रावयि-
ष्यति । तस्याश्च धारणाय न कश्चित् पशुपतेरन्यः क्षमते ।
तस्माद् तं शरणं ब्रज—इत्यावेद्यान्तर्दितः ॥

ततो भगीरथः पशुपतेस्तोषणार्थं निराहारो भूत्वा
अङ्गुष्ठाग्रेण तिष्ठन् तीव्रं तपस्तेषे । संवत्सरान्ते च तस्य
तपसा प्रीतः शङ्करः प्रादुर्भूय—‘राजन् ! अलं तपसा शिरसा
धारयिष्यामि शैलराजसुतामहम्’—इत्युक्त्वा तिरोदधे ॥

इत्थं लब्धवरो भगीरथः पुष्करसरितं स्तुतिभिरुपातिष्ठत ।
तत्क्षणमेव मुखरयन्ती दिगन्तानि महती सरिदाकाशात्
पशुपतेः शिरसि परात् । महावेगा सा तरसैव शिरसा गृहीत्वा
परमेश्वरं रसातलं नेतुमुदयुक्त । पशूनां पतिः कपर्दी क्रुद्धस्तां
जटया चबन्ध । तथा चद्वा सा तत्रैव निश्चलाऽभूत् ॥

ततः पश्चाद्ग्रन्थमानसो भगीरथः पुनरपि तीव्रेण तपसा
शङ्करमाराधयामास । तेन प्रीतो भगवान् जटाबद्धां गङ्गां
शनैर्विन्दुसरः प्रति विसर्ज । विसृष्टायात्तस्याः सप्तधा
भिन्नायाः काचिदेका शाखा महारथं भगीरथमनुगच्छन्ती
ओवाह । महता वेगेन प्रवहन्ती सा जहुमहर्षेः दर्दिंसत्रमुपासी-
नस्य यज्ञवाटं प्लावायामास । स च कुरितस्तां चुलुकी-
चकार ॥

अनन्तरं ‘भगीरथो भग्नमनोरथोऽप्यारब्धस्य कर्मणः
परित्यागमयुक्तमाक्लयन् भूयोऽपि शान्तो दान्तश्च भूत्वा
देवान् दध्यौ । तेन प्रीताः सुमनसो देवाः सद्यः समेत्य
जहुमहर्षिमसान्त्वयन् । गङ्गां च जहुमहर्षेः पुत्रीस्थाने
पर्यकल्पयन् । स तां श्रोत्राम्यामुत्ससर्ज । अत एव गङ्गा
‘जाह्नवी’ इति व्यपदिश्यते ॥

अथ गङ्गयाऽनुगतो भगीरथः पातालं प्रविश्य तत्र
भस्मचयरूपेणावस्थितान् सगरात्मजान् गङ्गासलिलेन तर्पयित्वा
दिवमारोपयन् । कृतार्थं चात्मानं मेने । तदनु गङ्गाऽपि
‘भगीरथी’ इति प्रथामवाप ॥

भर्तृहरिः पुरुषप्रेष्टानां धैर्यशीलादीन् गुणान् नीति-
शुत्रके इत्थं वर्णयति—

प्रारम्भते न खलु विष्मयेन नीचैः
 प्रारम्भ विष्मनिहता विरमन्ति मध्याः ।
 विष्मैः पुनः पुनरपि प्रतिहन्यमानाः
 प्रारब्धमुक्तमजना न परित्यजन्ति ।

(वसन्ततिलकावृत्त श्लोकः)

- १) प्रश्नाः—१. भगीरथः कः? २. स गङ्गां भुवमानेतुं किमकरोत्?
 ३. स पद्मयोनिं कं वरं प्रार्थयत्? ४. पद्मयोनिः किम् आवेद-
 यत्? ५. कथं पशुपतिस्तेन तोषितः? ६. स तं किमव्रवीत्?
 ७. गङ्गा कुत्र कुतः केन निरुद्धाऽभूत्? ८. गङ्गायाः जाह्नवी
 इति, भागिरथी इति व्यपदेशौ कथं सिद्धौ? ९. अस्मिन्
 पाठे उपदेशं वर्णयत ॥

- २) तत्पुरुषसमासः—

<u>विग्रहवाक्यम्</u>	<u>समासः</u>	<u>विग्रहवाक्यम्</u>	<u>समासः</u>
१. जटायां वद्धा=जटावद्धा ।	३. भस्मनां चयः=भस्मचयः ।		
२. पशूनां पतिः=पशुपतिः ।	४. शैलानां राजा=शैलराजः ।		

- ३) कर्मधारायसमासः—

<u>विग्रहवाक्यम्</u>	<u>समासः</u>
----------------------	--------------

१. सुभ्रं च तत् वस्त्रं च	=	शुभ्रवस्त्रम् ।
२. कृष्णश्चासौ सर्पश्च	=	कृष्णसर्पः ।
३. कृष्णा चासौ मृगी च	=	कृष्णमृगी ।
४. शाप एव अग्निः	=	शापाग्निः ॥

- ४) जाह्नवी, भागीरथी—अनयोः विग्रहवाक्यं वदत ॥

५) कृत्प्रत्ययान्ताः—

जन् (जा) to be born = (जायते) जातः, जातवान्,
जायमानः, जनित्वा, संजन्य, जनितुम्, जननीयम्,
जनितव्यम् ॥

६) पर्यायाः—

वंशः ९—सन्ततिगोत्रजनन कुलान्यभिजनान्वयौ ।
वंशोऽन्ववायः सन्तानः ॥

मनोरथः ११—इच्छा काहक्षा स्पृहेदा तृह्वाञ्छा लिप्सा मनोरथः ॥
कामोऽभिलाषस्तर्षश्च सोऽत्यर्थं लालसा द्वयोः ॥

राज्यधुरा <i>f</i> the yoke of Government	यज्ञवाटं <i>m</i> यागशाला
उर्ध्वबाहु <i>a</i> raising the arms upwards	महारथ <i>m</i> & great warrior
निरुद्धक <i>a</i> without liba- tions of water	—It is thus defined : एको दश सहस्राणि योधयेद्यस्तु धन्विनाम् ।
प्लावयित्यति <i>P.</i> will wash	शत्रुशाखप्रवीणश्च
शैलराजसुता <i>f</i> गङ्गा [away	विजेयः स महारथः ॥
तिरोदधे <i>A.</i> disappeared	प्रोवाह <i>U.</i> flowed
पुष्करसरित् <i>f</i> the cele- stial river	चुलुकीचकार <i>U.</i> sipped
मुखरयन्ती <i>f</i> filling with noise	भस्मचय <i>m</i> a heap of ashes.

वृत्त—is a Stanza, the Metre of which is regulated
by the number and position of Syllables
in each पाद.



४. हरिणः

हरिणः केचिदश्वा इव प्रांशुवः केचिदजा इव हस्त्राश्व ।
तेऽत्यन्तं भीरवः । तुणेऽपि चलति ते साध्वसेन सम्भ्रान्ताः
पलायन्ते । हरिणः प्रायेण शान्तेषु शाद्वलेषु च प्रदेशेषु
निवसन्ति । ऋषय इमानाश्रमेष्वपत्यनिर्विशेषं पोषयन्ति ॥

हरिणानां चरणाः कृशा असुन्दराश्व । अथापि ते शीघ्र-
तरं धावितुं शक्नुवन्ति । तेषां लोचने कर्णान्तविस्तृते ।

हरिणीनां शृङ्गाणि न विद्यन्ते । हरिणानां शृङ्गाणि तु बहुशाखानि पनोहराणि च । इत्थं हरिणाश्चारूप्या मृगाः । ते कदाचिदात्मसौन्दर्येण दृष्टा भवन्ति । तथा हि—

एणः कश्चित् कदाचिज्जलं पित्रक्षात्मनः प्रतिबिम्बं जले ददर्श । दृष्टा च मनस्यचिन्तयत—‘अहो ! कियच्चारबो मे शृङ्ग-शाखाः । कियत् रुचिरे मे नयने ! कियत् कोमलानि मेऽ-डङ्गानि ! यदि मे चरणा अपि पीवराः सुन्दराश्चाभविष्यतर्हि न मां कोऽपि रूपेण जगत्यजेष्यत् । धिग्विधातारं यो मे चरणानसुन्दरान् व्यधित ॥—इति ॥

इत्थं विचिन्तयति तस्मिन्करस्मात् कस्याप्यतिमहतः शबरसैन्यस्य कोलाहलघ्ननिरश्रूयत । श्रुत्वा च तं हरिणः सहसा पलायत । पलायमानं तं दृष्टा द्वित्राः शबरा अन्वधावन् । द्रुतं धावन् हरिणः सुदूरमतिचक्राम । किन्त्वतिद्रुतं पलायमानस्य तस्य बहुशाखं शृङ्गं कस्यचित् तरोरधशशाखायां लङ्घमभूत । स च तस्मादात्मानं मोचयितुं नाशकत् । पश्चाद्धावन्तः शबरास्तं शाखाबद्मवलोक्य सामोदमुपजग्मुः ॥

तान् दृष्टा हरिणः सुतरामुद्विशो मनस्येवमचिन्तयत—‘अहो ! वत ! विधातुरविमृश्यकारिता यो मे शृङ्गं बहुशाख-मस्ताक्षीत् । हन्त ! यन्मया सुन्दरत्वेन गृहीतं तदिदानीम-सुन्दरं जातम् । यदि शृङ्गाणि नाभविष्यस्तर्वसुन्दरा अपि

मे चरणः सम्प्रति मामगक्षिण् यन् ।—इति । इत्थमालो वयन्नेव स
हरिणः शबैर्गृहीतो वयापादितश्च ॥

तस्मात् यत् कार्यकारि तदेव सौन्दर्यमस्माभिरभिलषणी-
यम् । कार्यविधातकं तु सौन्दर्यमस्माकं विनाशायैव भवति ॥

- १) प्रश्नाः—१. हरिणः कीदृशा मृगाः ? २. केन ते दृष्टा
भवन्ति ? ३. जलं पिवन्नेणः स्वस्य प्रतिविम्बं जले दृष्टा किम-
चिन्तयत् ? ४. तथा चिन्तयति तस्मिन् किं सम्भूतम् ?
५. शवरान् दृष्टा हरिणः किमचिन्तयत् ?
६. ततः किं जातम् ?

२) कप्रत्ययान्तैः पदैः वाक्यानि पूरयत—

१. भगवती वाग्देवता मयि (प्रसद्)...भवतु ।
२. सगरेण यथाविधि शततमो यागः (समारभ्)... ।
३. हव्युसताऽशोकवने सर्वे पादपाः (भञ्ज्)... ।
४. आकाशात् पतिता गङ्गा सप्तधा (भिद्)...प्रावहत् ॥

३) न वह्नीहि—

विग्रहवाक्यम्

- | | |
|------------------------------|-----------|
| १. न विद्यते तटं येषां ते = | अतटाः । |
| २. न विद्यते पुत्रः यस्य सः= | अपुत्रः । |
| ३. न विद्यते पापं यस्य सः= | अपापः ॥ |

समासः

४) पर्यायाः—

हरिणः ५—मृगे कुरङ्गवातायु हरिणाजिनयोनयः ।

सुन्दरं १२—मुन्द्रं रुचिरं चाह सुषमं साधु शोभनम् ।

कान्तं मनोरमं रुचयं मनोङ्गं मञ्जु मञ्जुलम् ॥

हरिण्, एण *m* a deer
साध्वस *n* fear
सम्भ्रान्त *a* perplexed
शाद्वल *a* grassy
दृप *a* puffed up, proud
शबर *m* hunter
लग्न *a* held fast

उद्दिश *a* being trembled
अविमूर्श्यकारिता *N. f.* the
state of doing things
inconsiderately
व्यापादित *ppp.* was slain
कार्यकारिन् *a* efficacious

५. विडालः क्रोष्टा च

- कथि द्विडालः क्रोष्टा च मैत्रीं कृत्वा परस्परम् ।
एकदा पर्वसमये सेतुस्त्रानाय जग्मतुः ॥ १
- वनदार्गेण गच्छन्तौ घर्मतस्कलेवरौ ।
क्वचिच्छायानुपाग्नित्य सुस्थौ सङ्लेपतुर्मियः ॥ २
- क्रोष्टा विडालमब्रूत सखे ! वनमिदं खलु ।
यदि व्याधः समागच्छेत् त्वयाऽत्मा रक्ष्यते कथम् ॥ ३
- कांस्कानुपायाऽज्ञानीषे ? का विद्याः शिक्षितास्त्वया ? ।
इति पृष्ठो विडालस्तं क्रोष्टारं प्रत्यवोचत ॥ ४
- युक्तिरेका मयाऽधीता न त्वन्या ज्ञायते मया ।
वृक्षमारुह्य जीवेयं यदि व्याधः समापतेत् ॥ ५
- तस्य तद्वचनं श्रुत्वा विहसञ्जम्बुकोऽवदत् ।
सखे ! त्वामनुशोचामि तपस्वी त्वं विपत्स्यसे ॥ ६

मया पश्य विदग्धेन युक्तयः शिक्षिताः शतम् ।

७

येन केनाप्युपायेन रक्ष्येतात्मा मया द्रुतम् ॥

द्वित्रानुपायानधुना शिक्षये त्वां यदीच्छसि ।

८

ज्ञातव्या बहवो विद्याः किञ्चिज्ज्ञत्वं भयावहम् ॥

इति ब्रुवाणे गोमायौ स्लेहार्दं सरसं वचः ।

९

अकस्मादागतस्तत्र धनुरादाय लुभ्यकः ॥



तं विलोक्य स मार्जरो व्याघेनालक्षितो द्रुतम् ।

१०

भूरुहारं समारुद्ध विटपान्तर्न्यलीयत ॥

लुभ्यको जम्बुकं दृष्टा तस्यान्तिकमभिद्रुतः ।

११

इतिकर्तव्यतामूढः क्रोष्टा व्यामोहमत्रजत् ॥

शते युक्तिषु का योजया कतमा श्रेयसी भवेद् ।
किं तु धावामि किं युध्ये जड्ये किमुत्पुद्वे ॥ १२
किं शये मृतवद् भूमौ किं तु वृक्षं समाश्रये ।
इत्थं विकल्पयन् क्रोष्टा तस्थौ तत्रैव मोहितः ॥ १३
लुब्धको द्रुतमभ्येत्य धनुषाऽऽहत्य जम्बुकम् ।
गृहीत्वा हर्षभरितो न्यवर्तत गृहं प्रति ॥ १४
चालाः पश्यत वह्नीभिर्विद्याभिः किं प्रयोजनम् ।
मङ्गता कार्यकाले या सैव विद्या प्रकीर्तिता ॥ १५

२) प्रश्नाः—१. कौ कदा सेतुम्भानाय जग्मतुः ? २. कुत्र सुस्थौ तौ
मिथः सँल्लेपतुः ? ३. क्रोष्टा विडालं किमवृत् ? ४. विडालः
क्रोष्टारं किं प्रत्यवोचत् ? ५. तस्य तद्वचनं श्रुत्वा विहसन्
जम्बुकः किमवदत् ? ६. कदा कस्त्र समागतः ? ७. तं
विलोक्य विडालो जम्बुकश्च किमकुरुताम् ? ८. जम्बुकस्य
विकल्पाः कीदशाः ? ९. अनया कथया किं गृह्यते युप्माभिः ?

२) प्रयोगं विपरिणमयत—

१. कश्चित् विडालः क्रोष्टा च सेतुम्भानाय जग्मतुः ।
२. यदि व्याधः समागच्छेत् त्वया कथमात्मा रक्षयेत ।
३. युक्तिरेका मयाऽधीता न त्वन्या ज्ञायते मया ॥

३) सहपूर्वपदो वहुनीहिः—

१. रसेन सह वर्तत इति = सरसम् ।
२. आदरेण सह वर्तत इति = सादरः ।
३. पुञ्चेण सह वर्तत इति = सपुत्रः ।
४. भार्यया सह वर्तत इति = सभार्यः ।

४) पर्यायः—

व्याधः ४—व्याधो मृगवधाजीवो मृगयुर्लुभकोऽपि सः ॥


बिडालः *m* a cat
 पर्वसमय *N. m* the day
 of new or full moon
 कलेबर *n* body
 सुस्थ *a* sitting happily
 व्याध, लुभक *m* a hunter
 तपस्विन् *m* helpless
 विदर्घ *a* clever
 भूरहाम्र *n* top of a tree

विटपान्त. *in, inside &*
 bough
 इतिकर्तव्यतामूढ *a* not
 knowing what to do
 व्यामोह *m* confusion
 कतमा *a. f.* which of
 these
 विकल्पयन् *pr. a. p.* allow-
 ing options

६. श्रीकण्ठः शितिकण्ठश्च

आस्तां कस्मिंश्चिदग्रहारे 'श्रीकण्ठः' इति 'शितिकण्ठः'
 इति च द्वौ सहाध्यायिनौ सखायौ । तयोः श्रीकण्ठो जन्मना
 वनिकः । शितिकण्ठस्त्वकिञ्चनः । श्रीकण्ठो रमणीयं
 सौधमधिवसति । प्रत्यहमश्वशकटेन पाठालयं गच्छति ।
 शितिकण्ठस्तु उपनगरं पित्रा सहैकस्मिन् कुटीरे निवसति ।
 तस्य माता चाल्य एव दिवं गता । स एक एव पुत्रः । अतो
 गृहकार्यमपि सर्वं तेनैव कर्तव्यमासीत् । अथापि स स्वकीयान्
 पाठान् पठन् यथाकालं विद्यालयं गत्वा सश्रद्धं विद्याम-
 ड्यास्यत् ॥

एकस्मिन्नहनि मध्याहे विश्रान्तिवेलायां श्रीकण्ठः
शितिकण्ठश्च पाठालये किमपि संभाषमाणावास्ताम् । तत्प्रस-
ङ्गाच्च श्रीकण्ठः शितिकण्ठमाह—‘सखे ! त्वमतीव दुर्गतोऽसि ।
भृशं त्वामनुशोचामि , किं न त्वं धनिको भवितुमिच्छसि ?
अहं तावत् सुखी वर्ते । मम गृहे द्वौ भृन्यौ स्तः । यददा-
ज्ञापयामि तद् सर्वं तौ कुरुतः । न किञ्चिदपि गृहे मे कर्त-
व्यमस्ति । त्वद्गृहे तु सर्वं कर्म त्वयैव क्रियते । नैकोऽपि
भृत्यस्तवास्ति’—इति ॥



शितिकण्ठः—सखे ! इदं तावदज्ञानेनोदीरितं त्वया । ममापि

सन्त्यष्टौ भृत्याः । ते मद्वचनमनुवर्तन्ते ॥

श्रीकण्ठः—सौम्य ! त्वं सत्यवादीति पर्वे त्वां स्तुवन्ति ।

तस्यैव हेतोरुपाश्यायोऽपि त्वयि नितरां स्थिरति । कथं

त्वमद्य मिथ्यावादी संबृतः ?

शितिकण्ठः—सखे ! नैव मया मिथ्योक्तम् । सत्यं सन्त्येव
ममाष्टौ भृत्याः ॥

श्रीकण्ठः—भद्र ! त्वमकिञ्चन इति सर्वों जानाति । एकमपि
भृत्यं भृतिदानेन नियोक्तुं न शक्तस्त्वम् । कथङ्गारमष्टौ
भृत्यान् नियोक्त्यसे ? कथमिदं ते वचः अद्वातव्यम् ?

इदमनयोः संभाषणमुपाध्यायो भित्यन्तरितः शृण्वन्ना-
सीत् । सोऽपि शितिकण्ठस्य वचनमसत्यं मन्यमानः सहसा
सविधमागत्य कुपित इव शितिकण्ठमब्रवीत् —‘अरे ! तवाष्टौ
भृत्याः सन्तीत्यविश्वसनीयमिदं वचः । किमित्येवं मिथ्या
भाषसे ? किं न जानासि विनोदार्थमप्यसत्यं न वक्तव्यमिति ?

शितिकण्ठः समयमानः प्राह—‘प्रसीदत्वाचार्यः । नैव
मिथ्या भाषितं मया । सत्यमेव सन्ति ममाष्टौ भृन्याः ।
श्रीकण्ठस्य भृत्याः कदाचित् कार्यान्तरेण यत्र कुत्रापि गच्छेयुः ।
कदाचिदालस्येन कर्मापि न कुर्युः । मम भृत्यास्तु न तादशाः ।
सततं ते ममाङ्गामनुपालयन्ति । न च ते माँ विहाय क्षण-
मप्यन्यतो गच्छन्ति । तेभ्यो मया काकिण्यपि न वेतनं
दीयते ॥

उपाध्यायः—वत्स ! हृदयङ्गम उपन्यासः । ब्रूहि तावत् के ते
तव भृत्याः ?

श्रीकण्ठः—साधु सखे ! तेषां नामानि ब्रूष्व ॥

शितिकण्ठः—आचार्य ! सत्यमुक्तं मया । मम सन्त्यग्नौ भृत्याः ।
ते च नामतः—मम द्वौ पादौ, द्वौ हस्तौ, द्वे नेत्रे, द्वे शोत्रे
च । अष्टावेते भृत्याः सविनयं मदुक्तमनुतिष्ठन्ति । यदाऽहं
कुत्रचिजिगमिषामि तदा मम पादावाङ्गापयामि—‘तत्र
मां नयतम्’ इति । तौ च सत्वरमेव मां नयतः । एवं
यदा किञ्चिद्वस्तु जिघृक्षे तदा मम हस्तौ, यदा किञ्चिद्विक्षे
तदा नेत्रे, यदा किमपि शुश्रूषे तदा शोत्रे चादिशामि ।
सत्वरमेतेस्तत्तत् कार्यं क्रियते । नापेक्ष्यते द्विख्निरुक्तिः ।
यद्यत् श्रीकण्ठस्य भृत्याः कुर्वन्ति तत् सर्वमेते कर्तुं प्रभवन्ति॥

श्रुत्वेदं वचनमुपाध्यायथमत्कृतः परं प्रसन्नः प्रत्यक्षो-
वत्—‘वत्स ! साधूक्तं त्वया । ईदृशा एव भृत्याः प्रशस्यन्ते ।
यावदिमानेव भृत्यानादरिष्यसे तावत् त्वं श्रेयोऽवाप्स्यसि’—
इति ॥

- १) प्रश्नाः—१. श्रीकण्ठः शितिकण्ठश्च कीदृशौ वालौ ?
२. कस्तयोः जीविकायाः प्रकारः ? ३. तयोः कुत्र कीदृशं
संभाषणं प्रवृत्तम् ? ४. कुपित उपाध्यायः शितिकण्ठं
किमवोचत् ? ५. शितिकण्ठस्याग्नौ भृत्याः के ? ६. प्रसन्नः
गुरुः किमवदत् ?

२) शब्दन्तैः शानजन्तैर्वा रूपैः वाक्यानि पूरयत—

१. ते वालाः (संभाष्)....हस्)....च पथि गच्छन्ति ।
२. एते मृगा उन्नमितैककर्णा गानं (श्रु) .आसते ।
३. स्त्रियः पर्तीनां वचनानि (कु)....तान् प्रीणयन्ति ।
४. पक्षिणो धान्यकणान् (ग्रह)....स्वनीडं गच्छन्ति ॥

३) तत्पुरुषसमासः—

विग्रहवाक्यम्

- | | | |
|-------------------|---|--------------|
| १. अद्वः मध्यम् | = | मध्याद्वः । |
| २. रात्रेः मध्यम् | = | मध्यरात्रः । |
| ३. कायस्य पूर्वम् | = | पूर्वकायः ॥ |

४) अव्ययीभावसमासः—

- | | | |
|------------------|---|--------------|
| १. कालमनतिक्रम्य | = | यथाकालम् । |
| २. दिने दिने | = | प्रतिदिनम् । |
| ३. अहनि अहनि | = | प्रत्यहम् । |
| ४. नगरस्य समीपे | = | उपनगरम् ॥ |

५) नियुज्, शु, श्रू—एषां तु मुन् प्रत्यशन्तैः वास्यानि रचयत ॥

६) पर्यायाः—

धनिकः ४—इभ्य आढ़यो धनी स्वामी ।

भृत्यः ११—भृत्य दासेय दासेर दास गोप्यक चेटकाः ।

नियोजय किङ्कर प्रैष्य भुजिष्य परिचारकाः ।

मङ्गलं ११—श्वःश्रेयसं शिवं भद्रं कल्याणं मङ्गलं शुभम् ।

भावुकं भविकं भव्यं कुशलं क्षेममखियाम् ॥

सौध *m. n.* a mansion

कुटीर " a hut

स्वकीय *a* one's own

विश्रान्तिवेला *f* interval

दुर्गत *a* miserable

उदीरित *ppp.* uttered

भृतिदान *n* payment of

wages

श्रद्धातव्य *pt. p.* can be

trusted

अविश्वसनीय *a.* untrust-

वेतन *n* wages [worthy

विनोदार्थम् *in.* in fun

हृदयङ्गम *a* attractive

चमत्कृत *a* astonished

श्रेयम् " prosperity.

७. काष्ठविक्रेता कुठारश्च

कस्मिश्चिद्ग्रामे कुठारैकजीवनः कश्चित् काष्ठविक्रेता-
इवर्तत । स प्रत्यहं कुठारच्छिन्नानि काष्ठानि विक्रीय तद्वनेन
बीविकामकरोत् । एकदा काष्ठानि छिन्दतस्तस्य कुठारे
हस्तात् स्वस्तः सहसा नद्यां पपात । स तत्रावृतीर्य तं ग्रहीतुं
नाशक्रोत् । अधिकूलं स्थितः उच्चैःकारं चक्रन्द ॥



तस्य करुणं क्रन्दनं श्रुत्वा भगवान् वरुणमतस्य पुर-
स्तादाविर्भूय तं शोककारणमपृच्छत् । स च यथावृत्तमात्मनः
कुठारस्य वृत्तान्तं विज्ञापयामास ॥

तदाकर्ण्य वरुणो जले निमिष्य राजतमेकं कुठारमानीय
तमप्राक्षीद—‘किमयं ते कुठारः ?’—इति । स प्रत्यवोचत्—

‘नायं मदीयः’—इति । ततो वरुणः पुनरपि निमज्ज्य सौवर्णं
मेकं कुठारमानीय तस्मा अदर्शयत् । ‘नायमपि मदीयः’
इति तेनाभ्यधायि ॥

तच्छ्रुत्वा भगवान् भूयोऽपि जले निमग्नस्तदीयमायसं
कुठारमाहृत्य तस्मै ददौ । तल्लाभेन परं प्रमोदमुपगतः स
काष्ठविक्रेता कृतज्ञतामाविष्कुर्वन् वरुणं बहुधा तुष्टाव । वरुणो
ऽपि तस्य सत्यवचसा ग्रीतः सौवर्णराजतावुभावपि कुठारौ
तस्मै दत्त्वा तिरोदधे ॥

उदन्तमेनं तस्य प्रातिवेशिकः कश्चिदाकर्ण्य स्वयमपि
हैमं कुठारं लब्धुमिच्छन् गृहादेकमायसं कुठारं गृहीत्वा तस्या
एव नद्यास्तीरं जगाम । गत्वा च तत्र स्वीयं कुठारं नद्या
प्रक्षिप्योच्चश्चुक्रोश ॥

तन्निशम्य तत्राविर्भूतो वरुणः तस्य शोकहेतुं विज्ञाय
नद्यां पतितः सद्य एव हैमं कुठारमानीय—‘अप्ययं भवदीयः
कुठारः ?’ इत्यप्राक्षीत् । बलवता लोभेनाकृष्टः स पुरुषः—
‘आम्, अयमेव मदीयः, मदीय एवायम्’ इति ब्रुवन् तस्य
हस्ताद् तं बलादाकष्टुमयतिष्ठ ॥

भगवान् वरुणस्तं लोभाविष्टमनृतभाषिणं विनिन्दन्
झटिति कुठारेण सह नद्यां निममज्ज । हैमं कुठारं लिप्समा-
नस्य तस्य आयसः कुठारोऽपि नष्टः ॥

अतोऽत्याशया मिथ्या बदतो जनस्य स्थितोऽप्यर्थे विनश्यति ॥

- १) प्रश्नाः—१. कः किं निमित्तं नद्यास्तीरे स्थित उच्चैः कारं चकन्द? २. वरुणस्तस्य पुरस्तादाविर्भूय किमपृच्छत्? ३. अनन्तरं किमभूत्? ४. उदन्तमेनमाकर्ण्य प्रातिवेशिकः किं चकार? ५. स कीदर्शं फलमलभत्? ६. अस्मिन् पाठे उपदेशः कः?
- २) कुठारच्छिन्नानि, यथावृत्तम्, तङ्गासेन, लोभाविष्टः, शोक-हेतुः, एतेषां विग्रहवाक्यानि निर्दिशत ॥
- ३) अव्ययीभावसमासः—

१. कूले इति	=	अधिकूलम्।
२. काश्याम् इति	=	अधिकाशि।
३. ग्रामस्य समीये	=	उपग्रामम्।
- ४) 'सन्' प्रत्ययान्ताः—

१. लृघुमिच्छति	=	लिप्सते ।
२. आप्तुमिच्छति	=	ईप्सति ।
३. दातुमिच्छति	=	दित्सति—ते ॥
- ५) कृतप्रत्ययान्तः—

१. छिद् to cut = (छिनति) छिन्नः, छिन्नवान्, छिन्दन्, छिद्यमानः, छित्वा, विच्छिदा, छेत्तुम्, छेत्तव्यम् ।
२. भिद् to break = (भिनति) भिन्नः, भिन्नवान्, भिन्दन्, भिद्यमानः, भित्वा, विभिद्या, भेत्तुम्, भेत्तव्यम् ॥
- ६) पर्यायाः—

कुठारः ४—द्वयोः कुठारः स्वधितिः परशुश्च परश्वघः ।

वरुणः ५—प्रचेता वरुणः पाणी यादसामर्तिरप्यतिः ॥

स्त्रस्त् <i>ppp.</i> slipped	प्रातिवेशिक <i>m</i> a neigh-
अधिकूलम् <i>in.</i> on the	bank <i>bou</i> r
उच्चैःकारम् <i>in.</i> with a	आविर्भूत <i>ppp.</i> appeared
loud noise	भवदीय <i>a</i> yours
	लोभाचिष्ट <i>a</i> avaricious.

c. अपरिचितसौहार्दे दोषः

भक्ष्यभक्षकयोः प्रीतिर्विपत्तेरेव कारणम् ।

शृगालान् पाशबद्धोऽसौ मृगः काकेन रक्षितः ॥

अस्ति मगधदेशे चम्पकवती नामारण्यानी । तस्यां चिरान्महता स्नेहेन मृगकाकौ निवसतः । स च मृगः स्वेच्छया आम्यन् हृष्टपुष्टाङ्गः केनचिज्जम्बुकेनावलोकितः । तं हृष्टा लज्जुकोऽचिन्तयत्—‘आः ! कथमेतन्मांसं सुललितं भक्षयामि । भवतु, विश्वासं तात्रदुत्पादयामि’—इत्यालोच्योपगम्याब्रवीत्—‘मित्र ! झुशलं ते ?’ मृगेणोक्तम्—‘कस्त्वम् ?’ स ज्ञाने—‘क्षुद्रज्जिनामा जम्बुकोऽहम् । अत्रारण्ये बन्धुहीनो मृतवच्चिवसामि । इदानीं त्वां मित्रमासाद्य पुनः सबन्धुर्जीवलोकं प्रविष्टोऽस्मि । अधुना तत्रानुचरेण मया सर्वथा भवितव्यम् । मृगेणोक्तम्—‘एवमस्तु’ ॥

ततः पश्चादस्तं गते सवितरि तौ मृगस्य वासभूमि
गतौ । तत्र चम्पकबृक्षशाखायां सुबुद्धिनामा काको मृगस्य
चिरमित्रं निवसति । तौ दृष्टा काकोऽवदत्—‘सखे ! चित्राङ्ग !



कोऽयं द्वितीयः ?’ । मृगो ब्रूते—‘जम्बुकोऽयम् । अस्मत्स-
र्वयमिच्छन्नागतः ।’ । काको ब्रूते—‘मित्र ! अकस्मादागन्तुना
सह मैत्री न युक्ता ॥

तच्छ्रुत्वा जम्बुकः सकोपमाह—‘मृगस्य प्रथमदर्शन-
दिने भवानप्यागन्तुरेवाभूत् । तत् कथं भवता सहैतस्य
स्लेहानुवृत्तिरुत्तरोत्तरं वर्धते । यथायं मृगो मम चन्द्रुस्तथा

भवानपि । मृगोऽब्रवीत्—‘किमनेनोत्तरेण ? सर्वेरेकत्र विश्र-
भालापैः सुखिभिः स्थीयताम्’ । काकेनोत्तम्—‘एतमस्तु’ ॥

अथ प्रातः सर्वे यथाभिमतदेशं गताः । एकदा निभृतं
शृगालो ब्रूते—‘सखे ! चित्राङ्ग ! अस्मिन् वनैकदेशे सस्यपूर्णं
क्षेत्रमस्ति । तदहं तर्हं नीत्वा दर्शयामि’ । तथा कृते सति स
मृगः प्रत्यहं तत्र गत्वा सस्यं खादति । अथ क्षेत्रपतिना तत्
दृष्ट्वा पाशो नियोजितः । अनन्तरं पुनरागतो मृगः पाशैर्बद्धो-
ऽचिन्तयत्—‘को मामितः कालपाशादिव व्याधपाशात् त्रातुं
मित्रादन्यः समर्थः’ । तत्रान्तरे जम्बुकस्तत्रागत्योपस्थितोऽ-
चिन्तयत्—‘फलितः तावदस्माकं कपटप्रबन्धेन मनोरथः ।
इतस्योत्कृत्यमानस्य मांसासृग्लसान्यस्थीनि मयाऽवश्यं
प्राप्नुव्यानि । तानि च बाहुल्येन भोजनानि भविष्यन्ति ॥

मृगो जम्बुकमागतं दृष्टोल्लिसितो ब्रूते—‘सखे ! छिन्धि
तावन्मम बन्धनम् । सत्वरं त्रायस्व माम्’ । जम्बुको मुहुर्मुहुः
पाशं विलोक्याचिन्तयत्—‘दृढस्तावदयं बन्धः’ । ब्रूते च—
“सखे ! स्नायुनिर्मिता एते पाशाः । तदद्य भद्रारकवारे
कथमेतान् दन्तैः स्पृशामि । मित्र ! यदि चित्ते नान्यथा
मन्यसे तदा प्रभाते यत् त्वया वक्तव्यं तन्मया कर्तव्यम्”—
इत्युक्त्वा तत्समीपे कच्चिदात्मानमाञ्छाद्य स्थितः ॥

अनन्तरं स काकः प्रदोषकाले मृगमनागतमवलोक्येत-
स्तोऽन्विष्य गतस्तथाविधं दृष्टोवाच—‘सखे ! किमेतत् ?

मृगेणोक्तम्—‘सुहृद्वाक्यावधीरणस्य फलमेतत्’। काको
ब्रूते—‘स वश्वकः क्वास्ते?’ मृगेणोक्तम्—‘मांसार्थी तिष्ठ-
त्यत्रैवान्तर्हितः। काको ब्रूते—‘उक्तमेव मया पूर्वम्’। ततः
काको दीर्घं निश्चस्य निजगाद—‘अरे! वश्वक! किमिदं
त्वया पापकर्मणा कृतम्! अथवा स्थितिरियं दुर्जनानाम्’॥

अथ प्रभाते क्षेत्रपतिः लगुडहस्तस्तं प्रदेशमागच्छन्
काकेनावलोकितः। तमालोक्य काकेनोक्तम्—‘सखे! मृग!
त्वमात्मानं मृतवत् संदर्श्य वारेनोदरं पूरयित्वा पादान् स्तन्धी-
कृत्य तिष्ठ। यदाऽहं शब्दं करोमि तदा त्वमुत्थाय सत्वरं
पलायिष्यसे’। मृगस्तथैव काकवचनेन स्थितः। ततः क्षेत्र-
पतिना हर्षोत्कुल्लोचनेन तथाविधो मृग आलोकितः। ‘आः!
स्वयं मृतोऽसि! इत्युक्त्वा मृगं बन्धान्मोचयित्वा पाशान्
ग्रहीतुं सयतो वभूव। ततः काकशब्दं श्रुत्वा मृगः सत्वरमुत्थाय
पलायितः। तमुद्दिश्य तेन क्षेत्रपतिना क्षिसेन लगुडेन शृगालो
हतः। पश्यत! वश्वकस्य आपतितं फलम्’॥

उक्तं च सुभाषितरत्नाकरे—

त्रिभिर्वर्षेण्खिभिर्मासैखिभिः पक्षैखिभिर्दिनैः।

अत्युत्कटैः पुण्यपापैरिहैव फलमश्नुते ॥

- १) प्रश्नाः—१. मृगकाकौ कुञ्ज न्यवसताम्? २. मृगः केना-
वलोकितः? ३. तं दृष्ट्वा जम्बुकः किमचिन्तयत्? ४. ततः

किमकरोत् ? ५. किमुकं मृगेण ? ६. मृगस्य चिरमित्रं
काकः कुञ्च निवसति ? ७. तौ दध्ना काकः किमवद् ?
८. जम्बुकः कुपितः किमाह ? ९. जम्बुकस्य क्षुद्रबुद्धिता
काकस्थ सुबुद्धिता च कथं व्यक्तीभवतः ? १०. अनया
कथया किं गृह्णते युज्माभिः ?

२) मगधदेशः, स्वेच्छया, बन्धुहीनः सबन्धुः, सुहदाक्यम्,
अस्मल्लख्यम्—एषां विग्रहवाक्यानि निर्दिशत ॥

३) द्वन्द्वसमासः—

१. मृगश्च काकश्च	=	मृगकाकौ ।
२. सीता च रामश्च	=	सीतारामौ ।
६. पुण्यानि च पापानि च	=	पुण्यपापानि ॥

४) तत्त्वप्रत्ययान्तैः रूपैः वाक्यानि पूरयत—

१. अधुना तवानुचरेण मया (भू) ... ।
२. प्राङ्मैः सर्वदा सद्भिः सह सङ्गः (कु) ... ॥
३. सर्वैरस्माभिः खविखमभालापैः कालो (नी) ॥

५) कृत्प्रत्ययान्ताः —

१. दृश् (णिच्) to show=(दर्शयति) दर्शितः, दर्शित-
वान्, दर्शयित्वा, संदर्श्य, दर्शयितुम्, दर्शनीयम्,
दर्शयितव्यम् ।

२. पूर् to fill =(पूरयति) पूर्णः, पूरितः, पूरितवान्,
पूरयित्वा, सम्पूर्य, पूरयितुम्, पूरणीयम्, पूरयितव्यम् ॥

६) पर्यायाः—

बनं ६—अटव्यरण्यं विपिनं गहनं काननं बनम् ।

इदानीं ५—एतर्हि सम्प्रतीदानीमधुना सांप्रतं तथा ॥

भक्ष्य <i>a</i> eatable	उत्कृत्यमान <i>pr. pp</i> , torn
भक्षक <i>a</i> one who eats	असूज् <i>n.</i> blood [out]
सुल्लित <i>a</i> very nice, fine	उद्धसित <i>m.</i> a. delighted
भुद्रबुद्धि <i>a</i> low-minded	स्लायुनिर्मित <i>a</i> made of muscle (शिरा)
अनुचर <i>a. m.</i> a follower	महारकवार <i>m</i> Sunday
चिरमित्र <i>n</i> an old friend	बञ्चक <i>a</i> deceitful, a cheat <i>m</i> jackal
चित्राङ्ग <i>a. m.</i> striped	लगुडहस्त <i>a</i> with a club
आगन्तु <i>N. m.</i> a stranger	वात <i>m</i> wind [in hand
विस्त्रम्भालाप <i>m</i> friendly conversation	स्तन्धीकृत्य <i>in</i> making motionless
निभृतम् <i>in.</i> privately	पक्ष <i>m</i> शुक्ल or कृष्णपक्ष
याश <i>m</i> a net, snare	अत्युत्कृष्ट <i>a</i> excessive.
कपटप्रबन्ध <i>m</i> fraudulent scheme	

९. महाकवि कालिदासस्य सूक्तयः

पुराणमित्येव न साधु सर्वं न चापि काव्यं नवमित्यवद्यम् ।
 सन्तः परीक्ष्यान्यतरङ्गजन्ते मूढः परप्रत्ययनेयबुद्धिः ॥ १
 लब्धास्पदोऽस्मीति विवादभीरोस्तिक्षमाणस्य परेण निन्दाम्।
 यस्यागतः केवलजीविकायै तं ज्ञानपण्यं वणिजं वदन्ति ॥ २
 ज्वलति चलितेन्धनोऽग्निर्विप्रकृतः पश्चगः फणं कुरुते ।
 प्रायः स्वं महिमानं शोभात् प्रतिपद्यते हि जनः ॥ ३
 (ग्रालविकाग्निमित्रनाटकात्)

यदेवोपनतं दुःखात् सुखं तद्रसवत्तरम् ।
 निर्वाणाय तरुच्छाया तपस्य हि विशेषतः ॥ ४
 सर्वस्तरतु दुर्गाणि सर्वो भद्राणि पद्यतु ।
 सर्वः कामानवामोतु सर्वः सर्वत्र नन्दतु ॥

(विक्रमोद्धर्शीय नाटकात्)

अवन्ति न प्राप्तरवः फलोद्भर्त्वाभ्युभिर्दूरविलभ्यनो घनाः ।
 अनुद्धताः सत्पुरुषाः समृद्धिभिः स्वभाव एवैष परोपकारिणाम् ॥

स्त्रीणामशिक्षितपद्मनामानुषीषु

सन्दृश्यते किमुत याः प्रतिबोधवत्यः ।
 प्राग्नन्तरिक्षगमनात् स्वमपत्यजात-
 मन्यैर्द्विजैः परभूताः खलु पोषयन्ति ॥ ७

सर्वीमपि ज्ञातिकुलैकसंश्रयां जनोऽन्यथा भर्तुमर्तीं विशङ्कते ।
 अतः सर्वीपे परिषेतुरिष्यते प्रियाऽप्रिया वा प्रमदा स्वबन्धुभिः ॥

शुश्रूषस्व गुरुन् कुरु प्रियसस्त्रीवृत्तिं सपलीजने
 भर्तुर्विंप्रकृताऽपि रोषणतया मा स्म प्रतीपं गमः ।
 भूयिष्ठं भव दक्षिणा परिजने भाग्येष्वनुत्सेकिनी
 यान्त्येवं गृहिणीपदं युवतयो वामाः कुलस्याधयः ॥ ९

(अभिज्ञानशाकुन्तल नाटकात्)

- १) प्रश्नाः—१. “सन्तः परीक्ष्यान्यतरद्वजन्ते” कयोरन्यतरत् ?
 २. “तं ज्ञानपण्यं वणिजं वदन्ति” कम् ? ३. “प्रायः स्तं

महिमानं क्षोभात् प्रतिश्वते हि जनः ” किमब्रोदाहरणम् ?
 ४. कीदृशं सुखं रसवत्तरं भवति ? तत्र दृष्टान्तः कः ?
 ५. सर्वेषां प्रार्थनीयं किम् ? सर्वः किं किं करोतु ?
 ६. “ स्वभाव एवैष परोपकारिणाम् ” कः ? ७. ख्रीणा-
 मशिक्षितपदुत्वे किञ्चिदुदाहरणं दर्शयत । ८. “ अतः
 समीपे परिणेतुरिष्यते ” का ? कैः ? ९. “ यान्त्येव
 गृहिणीपदं युवतयः ” कथम् ? १०. वामा कीदृश्यः ?

- २) नवमश्लोकगतानि वाक्यानि प्रयोगान्तरतया विपरिणमयत ॥
 ३) लब्धास्पदः, विवादभीरुः, ज्ञानपण्यः, फलोद्घमैः, अनुज्ञताः,
 सत्पुरुषाः—एषां विग्रहवाक्यानि निर्दिशत ॥

४) सन्नन्ताः—

श्रोतुमिच्छति=शुश्रूषते । जेतुमिच्छति = जिगीषति ।

ज्ञातुमिच्छति=जिज्ञासते । पातुमिच्छति = पिपासति ।

द्रष्टुमिच्छति = दिवक्षते । भवितुमिच्छति=बुभूषति ॥

५) कृत्प्रत्ययान्ताः—

वद् to speak=(वदति) उदितः, उदितवान्, उदित्वा,
 अनूद, वदितुम्, वदनीयम्; वदितव्यम् ॥

६) जुगुप्सते, तितिक्षते, मीमांसते, विकित्सति, विचि-
 कित्सति—एतैः वाक्यानि रचयत ॥

७) पर्यायाः—

सर्वं १२—समग्रं सकलं सर्वं समस्तं निखिलाखिले ।

समं कृत्स्नमशेषं च विश्वं पूर्णमनूनकम् ॥

पतिव्रता ५—पुरान्धी सुचरित्रा तु सती साध्वी पतिव्रता ॥

सूक्षि <i>f</i> a good speech	द्विज <i>m</i> a bird; also ब्राह्मण, दन्त
पुराण <i>a</i> old	प॒र्भृत <i>m</i> कोकिल
नव <i>a</i> new	सती <i>f</i> a chaste woman
अब्द्य <i>a</i> to be condemned	प्रमदा <i>f</i> a young woman
विप्रकृत <i>ppp.</i> hurt, offended	सपत्नीजन <i>m</i> co-wives
आगम <i>m</i> learning	प्रतीप <i>a</i> against
शान्तपण्य <i>a</i> dealing in knowledge	दक्षिण <i>f</i> generous
	वामा <i>a</i> acting contrary
	आधि <i>m</i> mental agony

१०. पत्रिकालेखनम्

पिता—सत्यमूर्ते ! चिरादिव चिन्तयन् हृश्यसे । किं कर्तु-
मुघतोऽसि ?

सत्यमूर्तिः—तात ! मद्रपुरस्थाय मम सहाध्यायिने सत्यकीर्तये
पत्रिकां लिखामि ।

पिता—चिरात् खलु चिन्तयसि । अपि समापितो लेखः ॥

सत्यमूर्तिः—तात । न समापितः ।

पिता—आनय लेखम्, पश्यामि तावन् । (दृष्टा) अरे ! किमि-
दम् ? नैकमप्यक्षरमत्र लिखितम् !

सत्यमूर्तिः—तात ! पत्रिका कथं लेखनीयेति न ज्ञायते ।

पिता—भद्र ! यदि सत्यकीर्तिस्तव समुखेऽवर्तिष्यत तर्हि त्वं
त्वदाश्रयं तस्मै विना क्लेशमवदिष्यः । किं न ?

सत्यमूर्तिः—आं तात ! माषणं सुकरम्, लेखनं दुष्करम् ।

पिता—अस्तु, को वा विषयः पत्रिकायां लेखनीयः ? अहं
त्वां लेखनप्रकारं शिक्षयामि ।

सत्यमूर्तिः—परीक्षायाः फलमधिकृत्य काऽपि पत्रिका प्रेषणी-
येति तेनाहमुक्तः । ‘तथा करिष्यामि’ इति मया
तस्मै प्रतिश्रुतम् । अयमेव विषयः पत्रिकायां
लेखनीयः ।

पिता—तेन सह साक्षात् सम्भाषणे यानि वाक्यान्यवदिष्यः
तत्र तान्येव लिख ।

सत्यमूर्तिः—केन प्रकारेण लेखस्योपक्रमः कर्तव्यः ?

पिता—समीचीनस्ते प्रश्नः । कथयामि तावद् । सर्वोऽपि
लेखः स्वस्तिशब्देनारब्धव्यः । ततः पत्रिकालेखन-
स्थानं दिनं च विलिख्य अमुकनामकः अमुकनामानं
प्रणिपत्य विज्ञापयतीति लेखनीयम् ।

सत्यमूर्तिः—यदि कश्चिल्लेखः कनीयसे भ्रात्रे कनीयस्यै खस्ते
वा प्रेष्यते कथं तत्र लेखनीयम् ? न हि तत्र प्रणि-
षातो युज्यते ।

पिता—जात ! साधु पृष्ठम् । तत्र तावत् आयुष्मन्तं भ्रातरं
 अशीर्वचनपूर्वकं निवेदयतीति न्यसनीयम् । पुत्रा-
 दिभ्यः पत्रिकालेखनेऽप्यथमेव क्रमः । शुरुजनेभ्यः
 प्रेष्यमाणे लेखे तु विनयप्रकर्षं द्योतयितुं साष्टाङ्गपातं
 प्रणिपत्य सविनयं विज्ञापयतीति निवेशनीयम् ।
 सत्यमूर्तिः—(सद्य एव लेखं लिखित्वा) तात ! लिखितो
 लेखः । निरूपयतु भवान् ॥

लेखः
 ॥ श्रीरामजयम् ॥

कल्पात्ती—पालघाट
 श्रीमुख संवत्सरे चैत्रशुक्लपञ्चमी
 १९३२ एप्रिल २०.

आयुष्मन् ! स्वस्ति !

प्रियसुहृदं सत्यकीर्तिशर्मणं सत्यमूर्तिः प्रणिपत्य
 विज्ञापयति । भोः ! प्रियसुहृद् ! सर्वे वयं कुशलिनः । शुश्र-
 षामहे च भवद्वतं कुशलम् ॥

अस्माकं परिक्षायाः फलमद्य विद्यालये प्रकाशितं मया
 दृष्टम् । भवान् प्रथमत्वेनोक्तीर्णः । अहं तु द्वितीयत्वेन । भवतः
 संपर्गेणैव मया द्वितीयं स्थानमधिगतम् । तेन भवते बहु धार-
 याम्यहम् । ममति भवतो विरहेण नितरां दूयने मे हृदयम् ।
 अतोऽविलम्बेन प्रत्युत्तरेण मां प्रीणयितुमर्हति भवान् ॥

अपरं च, भवतो व्यवसायं विनयमुत्साहं परोपकारिता
सत्यशीलतां मित्रभाषितां पामयिक्तां च बहुभिनन्दन्ति मे
पितृपादाः । तत्तदवसरे मामुपदिग्नतस्ते भवन्तमेव निर्दर्शन-
तया दर्शयन्ति । यथापूर्वमागामिन्यपि वर्षेऽध्ययनार्थं भवतः
धनसाहाय्यं ते करिष्यन्ति । अतः पुनरध्ययनारम्भकालेऽवश्य-
मेव भवता समागन्तव्यम् । वर्धतां नौ सौहार्दम् ॥

इति भवदीयं मित्रम्,
सत्यमूर्तिः ॥

श्रीयुत सत्यकीर्तिः,
नं ६४ संस्कृत कलाशाला वीथी
मैलापूर्, मद्रास्

- १) प्रश्नाः—१. कथं लेखस्योपक्रमः कर्तव्यः ? २. कनीयसे
भ्रात्रे लिख्यमानायां पत्रिकायामादरणीयो विशेषः कः ?
३. किञ्चन पञ्च मात्रे पित्रे भ्रात्रे स्वस्ते जामात्रे वा लिखत ॥
- २) एकपदीकुरुत—लङ्घुमिच्छन्. स्वस्य इदम्, परस्य इदम् ।
अन्यस्य इदम्, महत् अरण्यम्, मृतेन तुल्यम् ॥
- ३) सुखेन कर्तुं शक्यम्=सुकरम् । दुःखेन कर्तुं शक्यम्=
दुष्करम् । एवं सुलभः, दुर्लभः इत्यादयः द्रष्टव्याः ॥
- ४) १. सुहृदः भावः=सुहृत्ता, सुहृत्वम्, सौहार्दम्,
२. सुभगस्य भावः=सुभगता, सुभगत्वम्, सौभाग्यम् ।
३. सुजनस्य भावः=सुजनता, सुजनत्वम्, सौजन्यम् ॥

५) कृतप्रत्ययान्ता :—

लिख् to write=(लिखति) लिखितः, लिखितवान्,
लिखन्, लिख्यमानः, लिखित्वा-लेखित्वा, विलिख्य,
लेखितुम्, लेखनीयम्, लेखितव्यम्।

पठ् to study=(पठति) पठितः, पठितवान्, पठन्,
पठ्यमानः, पठित्वा, प्रपठ्य, पठितुम्, पठनीयम्,
पठितव्यम्।

६) पर्यायाः—

लिपिः २—लिखिताक्षरविन्यासे लिपिर्लिंबिहमे स्थियौ।

प्रश्नः ३ } प्रश्नोऽनुयोगः पृच्छा च प्रीतिवाक्योक्तरे समे ॥
उत्तरं २ }

उद्धत् *a* intent on

समापित् *ppp.* completed

सम्मुख् *n* front

प्रतिश्रुत् *a* promised

चिष्य *m* subject matter

उपक्रम् *m* beginning

समीचीन् *a* right, good

असुक् *a* a person or
thing, so and so.

(To be used when a
person or thing is

referred to without
a name.)

विनयप्रकर्ष *m* high
modesty

विरह् *m* separation

अविलम्बित् *a* prompt

व्यवसाय *m* Industry

मितभाषिता *f* measured
speech

साम्राज्यिकता *f* punctuality
निदर्शन् *n* an example.

११. अयः

लोके तावत् सुवर्णं रजतं ताप्रं पित्तलं अयः सीसमि-
त्येवंविधा बहवो लोहाः सन्ति । ते तच्चदाकरेषु मृदा लोहा-
न्तरेण वा व्यामिश्रा उपलभ्यन्ते, न तु शुद्धरूपाः । तादृशास्ते
खनिभ्यः उद्धृत्य संस्क्रियन्ते । संस्कृताश्च ते जनानामूप-
योगाय कल्पन्ते । तेषां मध्येऽय एवात्यन्तमूपयुक्तो लोहः ॥

अयस्तावद् भूम्यन्तर्भागे शिलाखण्डैः सह सम्मिश्र-
मासाद्यते । तानि च शिलाखण्डान्युत्खाय चूर्णयेषं पिष्टा द्रवी-
कृत्य शुद्धमयः सम्पाद्यते । अत एवेदं ‘अश्मसारः’ हत्यभि-
वीयते । तच्च भूमण्डले सर्वत्र प्रभूततयाऽधिगम्यते । तस्मा-
दस्य लोहस्य मूल्यमत्यल्पम् ॥

अयसः प्रयोजनानीयत्त्वानि निर्देष्टुमशब्दानि । यद्यपि
सुवर्णादियो लोहा अप्यस्माकमूपयुक्ता एव तथापि तैर्विना वयं
जीवितुं शक्नुयाम । अयसा विना त्वस्माकं लोकयात्रैव
दुष्करा स्यात् । कृषि कर्तुं गृहादिकं निर्मातुं च न प्रभवेम ॥

अस्माकं खननोपयुक्तानि खनित्रपिटकादीनि, तक्षणोप-
युक्तानि वृक्षादनादीनि, व्रश्नोपयुक्तानि परशुकुठारादीनि,
च्छेदनोपयुक्तानि छुरिकादीनि, कर्तनोपयुक्तानि कर्तर्यादीनि
चायसा क्रियन्ते ॥

अपि चायत्वे नानाविधानि यन्त्राण्ययसा निर्मीयन्ते ।
अयसोऽभावे बाष्पशकटादीनां कथैव न स्यात् । साम्प्रतिक्षे
नागरिकपरिष्कारः सर्वोऽप्ययोमूलकः । आयसैरुपकरणैर्विना
सुवर्णकारादयोऽपि स्वस्वकर्माणि कर्तुं न शब्दनुवन्ति ॥

योऽयसा तत्तदुपकरणानि करोति सोऽयस्कार इत्युच्यते ।
अयस्कारोऽस्माकमुपयुक्तानि भर्जनकपालानि विविधान्य-
न्यानि च पात्राणि करोति । इत्थमल्पमूलयोऽप्यइमसारो जना-
नाममूल्यो लोहः ॥

१) प्रश्नाः—१. प्रधानभूता लोहाः के? २. अयसः उत्पत्तिः
कथम्? ३. अयसः प्रयोजनानि कानि? ४. को नामा-
यस्कारः? ५. स कानि वस्तूनि करोति?

२) लोहान्तरेण, अल्पमूल्यः, अमूल्यम्, अयोमूलकः—एष
विग्रहवाक्यानि निर्दिशत ॥

३) अभूततद्वावार्थकाःचिवप्रत्ययान्ताः—

- १. अद्रवं द्रवं सम्पद्यमानं कृत्वा = द्रवीकृत्य ।
- २. अनन्धमन्धं सम्पद्यमानं करोति = अन्धीकरोति ।
- ३. अखलः खलः सम्पद्यमानो भवति = खलीभवति ।
- ४. अपदु पदुः सम्पद्यमानो भवति = पद्भवति ॥

४) कृतप्रत्ययान्ताः—

- १. पिण्ड to grind=(पिनष्टि) पिष्टः, पिष्टवान्, पिष्टन्,
पिष्ट्यमाणः, पिष्टिवा, निष्टपिष्ट्य, पेष्टुम्, पेषणीयम्,
पेष्टुव्यम् ॥

२. सह् to tolerate=(सहति, सहते) सोढः, सोढवान्,
(सहन्, सहमानः), सहमानः, सोढवा, प्रसहः
सोढुम्, सोढव्यम्, सहनीयम्, सहम् ॥

५) पर्यायः—

खनिः २—खनिः खियाभाकारः स्यात् ।

अयः ५—अयोऽश्मसारो लोहोऽखीपिण्डं कालायसं तथा ।

बहु १२—प्रभूतं प्रचुरं प्राज्यमदध्र्वं बहुलं बहु ।

पुरुहः पुरु भूयिष्ठं स्फारं भूयश्च भूरि च ॥

अयस् *n* iron

सीस *n* lead

लोह *m* a metal

आकर *m* खनि *f* a mine

व्यामिश्र a mixed

इयत्ता *f* fixed measure

लोकयात्रा *f* the course
of wordly life

खनित्र *n* a spade

तक्षण *n* paring, cutting

वृक्षादन *n* a carpenter's

ब्रश्न *n* cutting [chise]

परशु *m* an axe

खुरिका *f* a knife

कर्तन *n* lopping, cutting

कर्तरी *f* scissors

वाष्पशक्ट *m. n.* & steam

carriage

साम्प्रतिक a modern

अयस्कार *m* an ironsmith

भर्जनकपाल *m* a fryingpan

सुवर्णकार *N. m* a gold-
smith

अल्पमूल्य a of small

value, cheap

अमूल्य a priceless,

invaluable

अश्मसार *m. n.* iron.

१२. मैत्री

मृगा मृगैः सङ्गपनुवजन्ति गावश्च गोभिस्तुरगास्तुरङ्गैः ।
मृखाश्च मूर्खैः सुधियः सुधीभिः समानशीलव्यसनेषु सरूपम् ॥१
(पञ्चतन्त्रात्)

उद्यन्नेव सविता पद्मेष्वर्पयति श्रियम् ।
विभावयन् समृद्धीनां फलं सुहृदनुग्रहम् ॥ २
(चन्द्रालोकात्)

परोक्षे कार्यहन्तारं प्रत्यक्षे प्रियवादिनम् ।
वर्जयेत् तादृशं मित्रं विषकुम्भं पयोमुखम् ॥ ३
(चाणक्यनीतेः)

व्यतिष्जति पदार्थनान्तरः कोऽपि हेतु-
र्न खलु वहिरुपाधीन् प्रीतयः संशयन्ते ।
विकसति हि पतङ्गस्योदये पुण्डरीकं
द्रवति च हिमरशमावुद्भते चन्द्रकान्तः ॥ ४
(उत्तररामचरितात्)

आरम्भगुर्वी क्षयिणी क्रमेण लघ्वी पुरा वृद्धिमुपैति पश्चात् ।
दिनस्य पूर्वार्धपरार्धभिन्ना छायेव मैत्री खलसज्जनानाम् ॥ ५

क्षीरेणात्मगतोदकाय हि गुणा दत्ताः पुरा तेऽस्तिलाः
 क्षीरे तापमवेक्ष्य तेन पयसा स्वात्मा कुशानौ हुतः ।
 गन्तुं पावकमुन्मनास्तदभवद्दृष्टा स्वमित्रा पदं
 युक्तं तेन जलेन शाम्यति सतां मैत्रीपुनस्त्वीदशी ॥ ६
 (नीतिशतकात्)

१) प्रश्नाः—१. के कैः सह सङ्गमनुवजन्ति ? २. तेन किं ज्ञायते ?

३. उद्यन्नेव सविता किं करोति ? ४. स किं विभावर्यस्तथा
 करोति ? ५. कीदृशं मित्रं वर्जयेत् ? ६. पदार्थान् को व्यति-
 पजति ? ७. प्रीतयः कान् न संश्रयन्ते ? अत्र को दृष्टान्तः ?
 ८. खलसज्जनानां मैत्री कीदृशी ? ९. सतांमैत्री कीदृशी ?

२) भावार्थकप्रत्ययान्ताः—

१. मित्रस्य भावः = मित्रता, मित्रत्वम्, मैत्री ।

२. सख्युः भावः = सखिता, सखित्वम्, सख्यम् ।

३. सुहृदः भावः = सुहृत्ता, सुहृत्वम्, सौहार्दम् ॥

३) सुधियः, कार्यहन्ता, विषकुम्भः, हिमरशिमः, उन्मनाः,
 आरम्भगुर्वी—एषां विग्रहवाक्यानि लिखत ॥

४) द्वन्द्वसमासः—

१. खलाश्च सज्जनाश्च = खलसज्जनाः ।

२. सूर्यश्च चन्द्रश्च नक्षत्राणि च = सूर्यचन्द्रनक्षत्राणि ।

३. कुन्दं च इन्दुश्च तुषारश्च = कुन्देन्दुतुषाराः ।

५) अव्ययीभावसमासः—

१. अक्षिं प्रति =प्रत्यक्षम् । ३. अक्षणः पश्चात्=अन्वक्षम् ।
 २. अक्षणः परम्=परोक्षम् । ४. अक्षे इति =अध्यक्षम्

६) गुहः, लघु, बहुः, मृदुः—एषां स्त्रीलिङ्गे रूपाणि निर्दिशत ॥

७) पर्याया�—

सख्यम् २—सख्यं सातपदीनं स्यात् ।

सखा ३—स्तिरधो वयस्यः सवया अथ मित्रं सखा सुदृत् ॥

८) नानर्थाः—पतङ्गः=पक्षी, सूर्यः च ॥

मैत्री <i>N. f.</i> friendship	
विभावयत् <i>pr. a. p.</i> con-	
sidering	
समृद्धि <i>f</i> prosperity	
पयोमुख <i>a</i> having milk	
in the mouth	
व्यतिषजति <i>P.</i> joins	
आन्तर <i>a</i> internal	
वहिरुपाधि <i>m</i> external	
attributes	
पतङ्ग <i>m</i> the Sun,	
also a bird	

द्रवति <i>P.</i> gets melted
हिमरशिष्म <i>N. m</i> the cool-
rayed, the Moon
चन्द्रकान्त <i>m</i> moon-
stone
क्षयिणी <i>a</i> diminishing
पूर्वार्धपरार्धभिन्न <i>a. f.</i> divi-
ded by: the former
and latter half of
the day
कृशानु, पावक <i>m</i> fire
उन्मनस् <i>a</i> eager.

वि न्द ते

॥ विन्दते ॥

अमृतपुरा ॥



Sanskrit Study Made Easy Series

A Reformed Series of Four Illustrated Sanskrit Readers.
With Grammatical Conversational Exercises,
Glossary etc.,
For a Pleasant & Quick Study of Sanskrit.

Most widely used throughout India and Foreign Countries
Viz : Ceylon, Siam, Bangkok, Germany, Italy, Australia,
California, San Francisco etc.

AND SELECTED BY THE EMBASSY OF INDIA
*and The Ministry of Education and Scientific
Research of Govt. of India for Presentation to
Foreign Students of Sanskrit.*